

## Espert Principali tas-Sigurtà Mikrobika ta' sustanzi ta' oriġini umana

Unità: Programmi ta' Mard

Referenza: ECDC/AD/2020/DPR-PESOH

Qed jintlaqgħu applikazzjonijiet għall-kariga ta' hawn fuq ta' Agent Temporanju fiċ-Ċentru Ewropew għall-Prevenzjoni u l-Kontroll tal-Mard (ECDC).

### Deskrizzjoni tal-impjieg

L-ECDC bhalissa qed ifittex li jirrekjuta Espert Principali għall-qasam tax-xogħol tas-sigurtà mikrobika ta' sustanzi ta' oriġini umana. L-ECDC se jistabbilixxi wkoll lista ta' riżerva, li tista' tintuża għal kwalunkwe post vakanti futur f'dan il-qasam.

Id-Direttivi tal-UE dwar id-demm, iċ-ċelloli u t-tessuti, u l-organi joħolqu oqfsa komuni li jiżguraw standards għoljin fl-akkwist, l-ittestjar, l-ipproċessar, il-ħżin, id-distribuzzjoni u l-importazzjoni/l-esportazzjoni ta' sustanzi ta' oriġini umana (SoHO) madwar il-komunità tal-UE. Ir-rwol tal-ECDC f'dan il-qasam huwa l-għoti ta' parir xjentifiku / valutazzjoni tar-riskju u l-iżvilupp / it-tħaddim ta' sistema ta' komunikazzjoni dwar kwistjonijiet relatati ma' theddid potenzjali minn mard li jittieħed relatat ma' sustanzi ta' oriġini umana. L-ECDC jikkollabora mill-qrib mal-Kummissjoni Ewropea u mal-Aġenzija Ewropea għall-Mediċini biex iwettaq dawn il-kompiti.

Id-detentur tal-impjieg irid jirrapporta għand il-Kap tal-Programm tal-Mard, Infezzjonijiet Trażmessi Sesswalment, Virusijiet li jinxterdu permezz tad-demm u Tuberkulozi. Hu se jitqiegħed fil-Programm ta' Infezzjonijiet Trażmessi Sesswalment, Virusijiet li jinxterdu permezz tad-demm u l-Marda tat-Tuberkulozi, fit-taqsima tal-Infezzjonijiet Trażmessi fl-Arja, fid-Demm u Trażmessi Sesswalment fl-Unità tal-Programm tal-Mard.

Ser ikun responsabbli, b'mod partikolari, għall-oqsma ta' hidma li ġejjin:

- L-għoti ta' pariri xjentifiċi relatati mas-sigurtà mikrobika tad-demm u l-komponenti tad-demm, it-tessuti u ċ-ċelloli, jew l-organi - sustanzi ta' oriġini umana (SoHO);
- Il-koordinazzjoni tal-iżvilupp, l-implimentazzjoni u l-operat ta' kuljum ta' gwida u għodod għall-attivitajiet ta' thejjija għaž-żamma tas-sigurtà mikrobika ta' wieħed mill-oqsma tas-SoHO;
- L-identifikazzjoni, il-monitoraġġ u r-rappurtar ta' theddid għas-sustanzi ta' oriġini umana, bħad-demm, l-organi, it-tessuti u ċ-ċelloli potenzjalment milquta mill-mard li jittieħed;
- Il-koordinazzjoni ta' netwerk ta' servizzi tal-Istati membri li jappoġġaw it-trasfużjoni, it-trapjantar u r-riproduzzjoni medikalment assistita;

- L-għajnuna lill-Istati Membri fit-tiżni tas-sistemi għall-kontroll u l-prevenzjoni tat-trażmissjoni ta' mard infettiv permezz tas-SoHO inkluż il-ġbir tad-*data*, ir-rappurtar u t-tixrid tal-analiżi;
- It-tiżni tar-rabtiet u l-kooperazzjoni bejn iċ-Ċentru u l-Awtoritajiet nazzjonali kompetenti għas-sustanzi ta' oriġini umana (SoHO), u l-istabbilimenti nazzjonali tas-SoHO, l-Organizzazzjoni Dinjija tas-Saħħa, il-korpi Ewropej u internazzjonali u networks, sħab u partijiet ikkonċernati rilevanti oħra;
- Il-kollaborazzjoni mat-tim tas-SoHO tal-Kummissjoni Ewropea u l-attendenza b'mod attiv tal-laqqgħat regolari tat-tim u tal-awtoritajiet kompetenti nazzjonali rilevanti;
- L-ikkummissjonar u l-ġestjoni ta' proġetti jew studji, konsulenti f'oqsma rilevanti, iżda wkoll li jkun lest li jibda, jwettaq u/jew jissorvelja studji ta' fattibbiltà rigward is-sigurtà mikrobika tas-SoHO u l-interventi preventivi;
- Il-koordinazzjoni u l-iffaċilitar fiċ-Ċentru tal-attivitajiet relatati mas-SoHO, inkluż il-kontribuzzjoni għall-pjan ta' ħidma annwali u l-għoti ta' input fi proġetti rilevanti ffinanzjati mill-ECDC dwar is-sigurtà mikrobika tas-SoHO;
- Il-kontribuzzjoni għal attivitajiet oħra tal-ECDC, kif meħtieġ, fil-qasam tal-għarfien espert tiegħu inklużi l-valutazzjonijiet tar-riskju tal-ECDC;
- Il-kontribuzzjoni għar-Rispons u s-sistemi ta' ħidma 24/7 tal-ECDC.

## Kwalifiki u esperjenzi meħtieġa

### A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma attestati b'diploma fejn il-perjodu normali tal-edukazzjoni universitarja jkun ta' erba' snin jew iktar, jew livell ta' edukazzjoni li jikkorrispondi għal studji universitarji mitmuma attestati b'diploma u esperjenza professjonali adegwata ta' mill-inqas sena meta l-perjodu normali tal-edukazzjoni universitarja jkun ta' mill-inqas tliet snin<sup>1</sup>;
- Mill-inqas 9 snin ta' esperjenza professjonali<sup>2</sup> (wara l-għoti tad-diploma);
- Għarfien profund ta' waħda mil-lingwi uffiċjali tal-UE u għarfien sodisfaċenti ta' lingwa uffiċjali oħra tal-UE sal-limitu meħtieġ għall-qadi ta' dmirijietek<sup>3</sup>;

<sup>1</sup> Għandhom jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li jkunu s-suġġett ta' ċertifikati ta' ekwivalenza maħruġa mill-awtoritajiet fl-Istati Membri msemmija.

<sup>2</sup> Servizz militari obbligatorju dejjem jiġi kkunsidrat.

<sup>3</sup> Kandidati li ma għandhomx lingwa uffiċjali tal-UE jew li l-Ingliż mhuwiex il-lingwa materna tagħhom għandhom jipprovdu prova tal-livell tagħhom fit-tieni lingwa b'ċertifikat (B1 jew ogħla).

Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operazzjonali ta' tlelet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli

- Tkun ċittadin ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Tkun intitolat għad-drittijiet sħaħ tiegħek bħala ċittadin<sup>4</sup>;
- Tkun issodisfajt l-obbligi kollha imposti mil-ligijiet applikabbli dwar is-servizz militari;
- Tissodisfa r-rekwiziti tal-karattru għad-dmirijiet involuti; u
- Tkun fizikament kapaci twettaq id-dmirijiet relatati mal-kariga.

## **B. Kriterji tal-għażla**

Biex tikkwalifika għal din il-kariga identifikajna kriterji essenzjali fir-rigward tal-esperjenza professjonali u l-karatteristiċi personali/hiliet interpersonali. Dawn huma:

### *Esperjenza professjonali/għarfien:*

- Mill-inqas 5 snin esperjenza professjonali miksuba f'karigi rilevanti għad-deskrizzjoni tal-impjeg;
- Grad universitarju fil-qasam tal-medicina, is-saħħa pubblika, l-epidemjologija, ix-xjenzi bijomedici jew suġġett relatat;
- Għarfien tajjeb tal-evidenza u l-kwistjonijiet relatati ma' theddid ta' mard li jittiehed relatat ma' kwalunkwe wieħed mill-oqsma li ġejjin: demm, tessuti u ċelloli tal-bniedem, jew organi;
- Esperjenza mixhuda bi prova f'attivitajiet relatati mat-tisħiħ strategiku u operazzjonali tat-tħejjija u r-rispons għat-theddid ta' mard li jittiehed relatat ma' demm, tessuti u ċelloli tal-bniedem, jew organi;
- Esperjenza mixhuda bi prova b'metodi għal medicina bbażata fuq l-evidenza u l-iżvilupp ta' gwida;
- Esperjenza fil-ġestjoni tal-proġetti u fit-tmexxija ta' esperti jew timijiet multidixxiplinari;
- Livell eċċellenti tal-Ingliż, kemm miktub kif ukoll mitkellem.

### *Karatteristiċi personali/hiliet interpersonali:*

- Tkun xprunat mill-kwalità u tkun orjentat lejn is-servizz;
- Tkun kapaci taħdem b'mod kollaborattiv u tibni relazzjonijiet tax-xogħol b'saħħithom;
- Tkun orjentat lejn ir-riżultati;
- Tkun impenjat li titgħallem b'mod kontinwu u li żżomm ruħek aġġornat mal-iżviluppi fil-qasam tal-għarfien espert tiegħek;
- Tkun kapaci taħdem taħt pressjoni u timmaniġġja b'mod effettiv diversi responsabbiltajiet;
- Tkun kapaci tagħti s-setgħa, timmotiva u tmexxi lil ħaddieħor.

---

<sup>4</sup> Qabel il-ħatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

## **Ħatra u kundizzjonijiet tal-impjieg**

Id-detentur tal-impjieg jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati għandhom jinnotaw li l-proposta tista' ssir pubblika u li l-inklużjoni fil-lista qasira ma tiggarrantixxix ir-reklutaġġ. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat li jintgħażel ser jiġi reklutat bħala Agent Temporanju, skont l-Artikolu 2f) tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, għal perjodu ta' ħames snin li jista' jiġġedded. Il-ħatra se tkun fil-grad **AD 8**.

L-applikanti għandhom jinnotaw ir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm perjodu ta' prova b'suċċess.

Għal aktar informazzjoni dwar il-kondizzjonijiet kuntrattwali u tax-xogħol, jekk jogħġbok irreferi għall-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, li huma disponibbli fil-link li ġejja:

[http://ecdc.europa.eu/en/aboutus/jobs/Documents/Staff\\_Regulations\\_2014.pdf](http://ecdc.europa.eu/en/aboutus/jobs/Documents/Staff_Regulations_2014.pdf)

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

## **Lista ta' riżerva**

Tista' tinholoq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiża.

## **Proċedura ta' applikazzjoni**

**Biex tapplika jekk jogħġbok ibgħat applikazzjoni mimlija lil [Recruitment@ecdc.europa.eu](mailto:Recruitment@ecdc.europa.eu) u fis-sugġett tal-email indika b'mod ċar ir-referenza tal-pożizzjoni vakanti u kunjomok.**

**Biex l-applikazzjoni tiegħek tkun valida, għandek timla t-taqsimiet meħtieġa kollha tal-formola ta' applikazzjoni, li għandha tiġi sottomessa fil-format Word jew PDF u preferibbilment bl-Ingliż<sup>5</sup>. Applikazzjonijiet mhux mimlija għalkollox se jitqiesu bħala mhux validi.**

**Il-formola ta' applikazzjoni tal-ECDC tinsab fuq is-sit web tagħna hawnhekk:**

**<https://ecdc.europa.eu/en/work-us/vacancies>**

---

<sup>5</sup> Dan l-avviż ta' pożizzjoni vakanti ġie tradott fl-24 lingwa uffiċjali kollha tal-UE mill-original tiegħu bl-Ingliż. Peress li l-lingwa tal-ħidma ta' kuljum tal-Agenzija hija ġeneralment l-Ingliż, l-ECDC jippreferi jirċievi l-applikazzjoni bl-Ingliż.

Id-data tal-għeluq għas-sottomissjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.